
शिक्षकों के लिए 


ये दो अध्याय (अध्याय 2 ओर 3) , राज्य सरकार के बारे 
में हैं ओर ठोस उदाहरणों के ज़रिए सरकार के काम और 
ढाँचे को प्रस्तुत करने का प्रयास करते Sl हमने इनमें 
स्वास्थ्य के क्षेत्र से उदाहरण लिए हैं, जबकि कुछ दूसरे 
उदाहरण भी उतने ही महत्त्वपूर्ण हो सकते थे। 


अध्याय 2, लोगों के लिए बहुत महत्त्व रखने बाले 
एक मुद्दे के रूप में स्वास्थ्य की चर्चा करता हे। 
स्वास्थ्य सेवाओं के सार्वजनिक और निजी, दोनों पहलू हैं। 
भारत में स्वास्थ्य सुविधाएँ सबको प्राप्त नहीं हैं। हालाँकि 
हमारा संविधान यह मानता है कि स्वास्थ्य का अधिकार, 
हमारे मौलिक अधिकारों का भाग है, फिर भी वह समान 
रूप से सबके लिए उपलब्ध नहीं है। यहाँ दिए गए 
विवरणों की मदद से विद्याथी यह देख पाएंगे कि सरकार 
से अपेक्षा की जाने वाली भूमिका और आदर्श क्या होने 
चाहिए, और उसके ढाँचों के पीछे किस प्रकार के तर्क 
व आधार निहित हैं। वर्तमान स्थितियों को बदलने के कुछ 
तरीकों की भी चर्चा अध्याय में की गई है। 


सरकार की कार्यप्रणाली ओर प्रतिनिधित्त्व, उत्तरदायित्व 
व सार्वजनिक हित जैसी अवधारणाओं को बातचीत 
अध्याय 3 में की गई है। यद्यपि विधायिका और 
कार्यकारिणी, दोनों के बारे में चर्चा की गई है। हमें यह 


अपेक्षा नहीं रखनी चाहिए कि विद्यार्थी इनके बीच के 
कई बारीक अंतरों को पूरी तरह पकड़ पाएंगे। यही 
बेहतर होगा कि हम धैर्यपूर्वक उन्हें कई प्रश्नों पर 
विचार करने के लिए प्रोत्साहित करें, जैसे, “सबसे 
शक्तिशाली व्यक्ति कोन लग रहा है?” “विधायक से 
यह समस्या हल क्यों नहीं हो सकती हे?”, आदि। ऐसे 
प्रश्नों की मदद से वे सरकारी ढाँचे के तर्को और 
आधारों को स्वयं अपने मन में निर्मित कर पाएँगे। 


यह बहुत जरुरी है कि बच्चे सार्वजनिक मुद्दों पर 
अपने विचार व्यक्त करने का आत्मविश्वास पा सकें, 
ओर इन अध्यायों के अभ्यासो को करते हुए सरकार 
की भूमिका की सही समझ बना सकें। आप उनके 
साथ चर्चा करने के लिए और समस्याओं के निदान 
aor के लिए कई परिचित मामलों का चुनाव कर 
सकती हैं, जैसे-पानी, यातायात, स्कूल की फीस, 
किताबें, बाल-श्रम, इत्यादि। वॉलपेपर के माध्यम से 
उन्हें अपने विचार प्रस्तुत करने दीजिए। सरकार और 
उसके कार्यो पर चर्चा अमूमन उबाऊ और रूखी हो 
जाती है। इसलिए यह और भी जरूरी हो जाता है कि 
इन अध्यायो को करते हुए हम कक्षा को ज्यादा 
शिक्षात्मक बनाने की बजाए चर्चा, विचार-विमर्श और 
गतिविधि से भरपूर बनाएँ। 

अध्याय 








0765CHO2 


स्वास्थ्य में सरकार की 
भूमिका 


लोकतंत्र में लोगों की यह अपेक्षा रहती है कि सरकार 
उनके कल्याण के लिए कार्य करे। यह शिक्षा, स्वास्थ्य, 
रोज़गार प्रदान करने एवं गृह निर्माण, सड़कों के विकास 
तथा बिजली आदि उपलब्ध कराने के माध्यम से हो सकता 
है। इस अध्याय में हम स्वास्थ्य के अर्थ और उससे संबंधित 
समस्याओं को जाँचेंगे। इस अध्याय के उपशीर्षकों को 
देखिए। आपके विचार में यह विषय सरकार के काम से 
किस प्रकार जुड़ा हुआ है? 





2020-21 





स्वास्थ्य क्या है? 





स्वास्थ्य के बारे में हम अनेक प्रकार से सोच सकते हैं। स्वास्थ्य का 
अर्थ है, हमारा बीमारियों और चोट आदि से मुक्त रहना। लेकिन 
स्वास्थ्य केवल बीमारियों से संबंधित नहीं है। आपने उपर्युक्त कोलाज 
में से केबल कुछ स्थितियों को ही स्वास्थ्य से जोड़कर देखा होगा। 
प्राय: हम ध्यान नहीं देते हें कि उपर्युक्त हर स्थिति का संबंध 
स्वास्थ्य से है। बीमारी के अलावा हमारे लिए उन कारणों पर भी 
विचार करना आवश्यक है, जो हमारे स्वास्थ्य पर प्रभाव डालते हैं। 
उदाहरण के लिए-यदि लोगों को पीने के लिए स्वच्छ पानी और 
प्रदूषण-मुक्त वातावरण मिले, तो वे सामान्यतया स्वस्थ रहेंगे। दूसरी 
ओर, यदि लोगों को भरपेट भोजन न मिले अथवा उन्हें घुटनभरी 
अवस्था में रहना पड़े, तो उनके बीमार पड़ने की संभावना अधिक है। 


हम सब चाहते हैं कि हम जो भी कार्य करें, चुस्ती से और ऊँचे 
मनोबल के साथ करें। सुस्त और अकर्मण्य रहना, चिताग्रस्त होना 
और लंबे समय तक डरे-सहमे रहना स्वस्थ जीवन के लक्षण नहीं हैं। 
हम सबको तनावमुक्त और प्रसन्न रहना चाहिए। हमारे जीवन के ये 
सभी पहलू स्वास्थ्य के हिस्से हैं। 


क्या आप इन सभी चित्रों या इनमें से 
कुछ को स्वास्थ्य से संबंधित समझते 
हैं? यदि हाँ, तो किस प्रकार? समूह में 
चर्चा करें। 


ऊपर दिए गए कोलाज से दो स्थितियाँ 
छाँटिए , जो बीमारी से संबंधित नहीं हैं। 
वे कैसे स्वास्थ्य से संबंधित हो सकती 
हैं, इस पर दो वाक्य लिखिए। 

क्या आप इन स्तंभो को कोई शीर्षक 
दे सकते है? 


संसार भर में भारत में सर्वाधिक चिकित्सा 


भारत में स्वास्थ्य सेवाएँ 


आइए, भारत में स्वास्थ्य सेवाओं के कुछ पहलुओं का परीक्षण He 
यहाँ दी गई तालिका के प्रथम तथा द्वितीय स्तंभों में दिखाई गई 
स्थितियों की तुलना कोजिए। 


भारत के अधिकांश डॉक्टर शहरी क्षेत्रों में बसते हैं। 


महाविद्यालय हैं और यहाँ सबसे अधिक डॉक्टर तैयार ग्रामवासियों को डॉक्टर तक पहुँचने के लिए लंबी दूरी तय 
किए जाते हैं। लगभग हर वर्ष 30,000 से अधिक नए | करनी पड़ती है। ग्रामीण क्षेत्रों में जनसंख्या के मुकाबले 


डॉक्टर योग्यता प्राप्त करते हैं। 


डॉक्टरों की संख्या काफी कम है। 


पिछले वर्षों में स्वास्थ्य सेवाओं की सुविधा में काफ़ी भारत में करीब पाँच लाख लोग प्रतिवर्ष तपेदिक 

वृद्धि हुई है। सन्‌ 1950 में भारत में केवल 2,717 (टी.बी. ) से मर जाते हैं। स्वतंत्रता प्राप्ति से अब तक इस 
अस्पताल थे। सन्‌ 1991 में 11,174 अस्पताल थे 
सन्‌ 2017 में यह संख्या बढ़कर 23,583 हो गई। 


और संख्या में कोई परिवर्तन नहीं हुआ है। हर वर्ष मलेरिया के 
लगभग बीस लाख मामलों की रिपोर्ट प्राप्त होती है। यह 
संख्या कम नहीं हो रही है। 


भारत में विदेशों से बहुत बड़ी संख्या में इलाज कराने हम सबको पीने का स्वच्छ जल उपलब्ध नहीं करा पा रहे 
हेतु चिकित्सा पर्यटक आते हैं। वे उपचार के लिए हैं। संचारणीय बीमारियाँ पानी के द्वारा एक से दूसरे को 
भारत के कुछ ऐसे अस्पतालों में आते हैं, जिनकी तुलना | लगती हैं। इन बीमारियों में से 21% जलजनित होती हैं। 
संसार के सर्वश्रेष्ठ अस्पतालों से की जा सकती है। जैसे-हैजा, पेट के कीड़े और हैपेटाइटिस 


भारत विश्व का दवाइयाँ निर्मित करने वाला तीसरा बड़ा भारत के समस्त बच्चों में से आधों को खाने के लिए, 
देश है और यहाँ से भारी मात्रा में दवाइयों का निर्यात पर्याप्त भोजन नहीं मिलता है और वे अल्प-पोषण के 


होता है। 


भारत में प्रायः यह कहा जाता है कि 
हम सबको स्वास्थ्य सेवाएँ प्रदान करने 
में असमर्थ हैं, क्योंकि सरकार के पास 
इसके लिए पर्याप्त धन और सुविधाएँ 
नहीं हैं। ऊपर दिए गए बाएँ हाथ के 
स्तंभ को पढ़ने के बाद क्या आप इसे 
सही मानते हैं? चर्चा कीजिए। 


20 सामाजिक एवं राजनीतिक जीवन 





शिकार रहते हैं। 


बीमारियों से बचाव और उनके उपचार के लिए हमें उचित 
स्वास्थ्य सेवाएँ चाहिए, जैसे-स्वास्थ्य केंद्र, अस्पताल, परीक्षणों के 
लिए प्रयोगशालाएँ, एंबुलेंस की सुविधा, ब्लडबैंक आदि, जो 
मरीजों को आवश्यक सेवा और देखभाल उपलब्ध करा सके। 
ऐसी सुविधाओं की व्यवस्था को चलाने के लिए हमें स्वास्थ्य 
सेवकों, नर्सो, योग्य डॉक्टरों तथा अन्य विशेषज्ञों की जरूरत है, 
जो परामर्श दे सकें, रोग को पहचान कर सकें और इलाज कर सकें। 
मरीजों के इलाज के लिए हमें आवश्यक दवाइयाँ व उपकरण भी 
चाहिए। जब हम बीमार होते हैं, तो अपने इलाज के लिए हमें इन 
सुविधाओं की जरूरत पड़ती है। 

भारत में बड़ी संख्या में डॉक्टर, दवाखाने और अस्पताल हैं। देश 
में सार्वजनिक स्वास्थ्य सेवाओं को चलाने का पर्याप्त अनुभव और 
ज्ञान भी उपलब्ध है। ये ऐसे चिकित्सालय और स्वास्थ्य केंद्र हैं, जिन्हें 
सरकार चलाती है। सरकार अपनी जनसंख्या के एक बड़े भाग की 
देखभाल करने में समर्थ है, जो सैकड़ों और हजारों गाँवों में फैली हुई 
है। इस विषय पर हम बाद में अधिक विस्तार से चर्चा करेंगे। साथ 
ही चिकित्सा विज्ञान में बहुत असाधारण प्रगति हुई है, जिसके चलते 
देश में इलाज की नई तकनीकें और विधियाँ उपलब्ध हें। 


फिर भी दूसरा स्तंभ दिखाता है कि हमारे देश में स्वास्थ्य की 
स्थिति कितनी खराब है। उपर्युक्त सकारात्मक विकास के बाद भी 
हम जनता को उचित स्वास्थ्य सेवाएँ देने में असमर्थ हें। यह 
विरोधाभासजनक स्थिति है, जो हमारी अपेक्षाओं के विपरीत है। 
हमारे देश के पास पैसा है, ज्ञान है और अनुभवी व्यक्ति हैं, फिर भी 
हम सबको आवश्यक स्वास्थ्य सेवाएँ देने में असमर्थ हें। हम इस 
अध्याय में इसके कुछ कारणों को जानेंगे। 


हाकिम शेख को कहानी 





सरकारी अस्पतालों के मरीजों को अकसर ऐसी लबी 
लाइनों में खड़े होकर इंतजार करना पड़ता है। 


हाकिम शेख, पश्चिम बंग खेत मजदूर समिति (पी.बी.के.एम.एस.) के एक सदस्य थे, जो पश्चिमी बंगाल में खेतिहर मजदूरों 
का एक संगठन है। 1992 में एक शाम वे चलती ट्रेन से गिर गए और उन्हें सिर में गंभीर चोटें आई। उनकी हालत बहुत नाजुक 


थी और उन्हें तुरंत इलाज की आवश्यकता थी। 


उन्हें कोलकाता के एक सरकारी अस्पताल में ले जाया गया, लेकिन उन्हें भर्ती करने से मना कर दिया गया, क्योंकि 
वहाँ कोई बिस्तर खाली नहीं था। दूसरे अस्पताल में आवश्यक सुविधाएँ या उनके इलाज के लिए जरूरी विशेषज्ञ नहीं थे। 
इस प्रकार अत्यंत गंभीर हालत में उन्हें चौदह घंटे के अंदर आठ सरकारी अस्पतालों में ले जाया गया, किंतु किसी ने भी 


उन्हें भर्ती नहीं किया। 


अंत में उन्हें एक निजी अस्पताल में भर्ती कराया गया जहाँ उनका इलाज किया गया। उन्होंने अपने इलाज पर बहुत पैसा 
खर्च किया। जिन अस्पतालों ने उन्हें भर्ती करने से इंकार कर दिया था, उनके उपेक्षापूर्ण रवैये से नाराज़ और क्षुब्ध होकर, हाकिम 


शेख एवं पी.बी.के.एम.एस. ने कोर्ट में मुकदमा दायर कर दिया। 


ऊपर दी गई कहानी को पढ़िए। कल्पना 
कीजिए कि आप एक न्यायाधीश हैं। 
आप हाकिम शेख को क्या कहेंगे? 


अध्याय 2 - स्वास्थ्य में सरकार की भूमिका 

एक इलाज का खर्च मुझे वाइरल बुखार हो अच्छा! मुझे भी वाइरल हुआ था। 
अमन और रंजन अच्छे मित्र हैं। रंजन का परिवार साधन संपन्न है; गया था और अस्पताल मैं इसी सोमवार हक आ रहा 
जबकि अमन के माता-पिता जैसे-तैसे SMT चलाते हैं। जाना पड़ा... हूँ। मेरे डैडी किरस्वे के नए 


अस्पताल में डॉक्टर को दिखाने ले 
| है x अमन! बडे दिनों बाद गए। वहाँ बहुत ही अच्छा लगा। 


मिले! कैसे हो? 
कसचे 







अस्पताल की बिल्डिंग ऐसी चकाचक दिखती थी कि रिसेप्शन काउंटर पर ही डेडी को पाँच सौ रूपए देने पड़े, डॉक्टर 
` मुझे लगा कोई पाँच सितारा होटल है। डैडी कह रहे को दिखाने से पहले ही पता हे वहाँ बड़ा अच्छा संगीत बज रहा 
थे, यह एक प्राइवेट अस्पताल है और था और सब कुछ कितना साफ़-सुथरा और जगमग-जगमग था। 
बढ़िया-से-बढ़िया सुविधाएँ यहाँ मिलती हैं। 









A > 
a 


oe 
a? 
- 


नु 
डॉक्टर ने मुझे बहुत-से परीक्षण करवाने को कहा... पर जब सारे परीक्षणों के नतीजे आ गए, तो हम वापिस डॉक्टर के पास 
वहाँ तो सब लोग दोस्तों की तरह बात कर रहे थे! एक गए। उन्होंने नतीजों को देखा और कहा कि सब कुछ ठीक-ठाक है, मुझे 
महिला ने जाँच के लिए मेरा खून लिया, उसने सिर्फ वाइरल हुआ है। उन्होंने कुछ दवाइयां लिख दीं और आराम 
बातों-बातों में खूब मज़ाक किया और मुझे दर्द का करने को कहा। 


पता act! 
wee क्या तुमने 
= ee aa रोव पर॒ हि 


बैटमैन वाला 
५ Fe चुटकुला सुना ह ies 





G तो छोटे जनाब- यह गुलाबी गोली दिन में तीन 
दफ़ा लेनी है, यह सफ़ेद वाली सोने से पहले! यह शरीर 
के दर्द के लिए है और यह एक सिरप है घबराओ 
— नहीं, बढ़िया स्वाद है इसका! 










मुझे तो अभी से 
ठीक लगने 
7 लगा है! 


aa | 011 + 1+# A Uj A I 

तुम्हे यह सारी बातें बताने के लिए मैं कब $ और सच में कितना ज्यादा समय लगा! हम एक बड़े-से 
से इंतज़ार कर रहा हुं! अच्छा! -,,_ 3 ' सरकारी अस्पताल में गए। हमें ओ पी डी काउंटर पर ही एक 
अपनी तो कहो, तुम किस “डि | लंबी लाइन में इंतज़ार करना UST मेरी तबीयत इतनी खराब 
अस्पताल में गए? हो रही थी कि मैं पूरे समय अब्बा के सहारे टिका रहा। 









हु... बह तुम्हारे वाले अस्पताल ति 


अच्छा तो नहीं था! पहले तो अब्बा 

a a मुझे ले ही नहीं जाना चाहते थे, क्योंकि 
as समय बहुत लगने वाला था। 

जब हमारी बारी आई तो डॉक्टर ने मेरी जाँच की और ख़ून की जाँच कराने हमें तीन दिन बाद खून की जाँच का नतीजा मिला... फिर हम वापिस 

के लिए कहा। इसके लिए हमें एक और लंबी लाइन में खड़े होना पड़ा। अस्पताल गए। उस दिन वहाँ कोई दूसरी डॉक्टर बैठी थी। 

जहाँ जाँच के लिए खून लिया जा रहा था, वहाँ भी बहुत भीड़-भड़क्का 

हो रहा था। 









मुझे इसका ओ पी डी कार्ड 
~~ दिखाओ... और खून की रिपोर्ट... 
जल्दी करो! 








मेरा अस्पताल था तो बहुत बढिया, 

पर उन्होंने मुझे ज्यादा दवाइयाँ 
दे दीं और मेरे इलाज में 

ज्यादा खर्च हो गए! 





इसे वाइरल हुआ लगता है... कोई फिक्र 
की बात नहीं है। बुखार उतारने की यह 
गोली इसे देनी है- बस और कुछ नहीं। 












अच्छा! मेरे इलाज ce a 
ज़्यादा खर्च नहीं हुए! 


Miso v 

जब आप बीमार होते हैं, तो कहाँ जाते 
हैं? कया आपको किन्हीं कठिनाइयों का 
सामना करना पड़ता है? अपने अनुभवों 
के आधार पर एक अनुच्छेद लिखिए। 


सरकारी अस्पताल में अमन को किन 
कठिनाइयों का सामना करना पड़ा? 
आपके विचार से अस्पताल केसे 
बेहतर ढंग से काम कर सकता है? 
चर्चा कीजिए। 


रंजन को इतना अधिक पैसा क्‍यों खर्च 
करना पड़ा? कारण बताइए। 


निजी चिकित्सालयों में हमें किन 
समस्याओं का सामना करना पड़ता है? 
चर्चा कीजिए। 


हमें सरकार को कर क्यों देना चाहिए? 


सरकार कर से प्राप्त धन का उपयोग विभिन्न 
प्रकार की सार्वजनिक सेवाओं को मुहैया करवाने 
में खर्च करती है, जिससे सभी नागरिकों को 
फ़ायदा होता है। 


प्रतिरक्षा, पुलिस, न्यायिक व्यवस्था, राजमार्ग 
इत्यादि कुछ सेवाओं से सभी नागरिकों को लाभ 
होता है। अन्यथा, इन सेवाओं की व्यवस्था स्वयं 
नागरिक नहीं कर सकते। 


करों से ही कुछ विकासात्मक कार्यक्रम एवं 
सेवाएँ उपलब्ध होती है जैसे शिक्षा, स्वास्थ्य, 
रोजगार, सामाजिक कल्याण, व्यवसायिक 
प्रशिक्षण इत्यादि, जिनसे जरूरतमंद नागरिकों को 
लाभ मिलते हैं। करों से प्राप्त धन का उपयोग 
कुछ प्राकृतिक आपदाओं जैसे बाढ़, भूकम्प, 
सुनामी आदि मामलों में राहत एवं पुर्नवास के 
लिए भी किया जाता है। अन्तरिक्ष, परमाणु एवं 
प्रक्षेपास्त्रों से संबंधित कार्यक्रमों को भी करों के 
द्वारा प्राप्त राजस्व से ही चलाया जाता है। 


सरकार खासतौर से गरीबों को कुछ सेवाएँ प्रदान 
करती है, जो वे बाज़ार से नहीं खरीद पाते। 
इसका एक उदाहरण स्वास्थ्य संबंधी सेवा है। 
क्या आप ऐसे अन्य उदाहरण दे सकते हैं? 


24 सामाजिक एवं राजनीतिक जीवन 


सार्वजनिक और निजी स्वास्थ्य सेवाएँ 


उपर्युक्त कहानी से आप समझ गए होंगे कि हम स्वास्थ्य सेवाओं 
को दो मोटे वर्गों में बाँट सकते हैं- 


(अ) सार्वजनिक स्वास्थ्य सेवाएँ 
(ब) निजी स्वास्थ्य सेवाएँ 


सार्वजनिक स्वास्थ्य सेवाएँ 


सार्वजनिक स्वास्थ्य सेवा, स्वास्थ्य केद्रों व अस्पतालों की एक 
श्रृंखला है, जो सरकार द्वारा चलाई जाती हे। ये केंद्र व अस्पताल 
आपस में जुड़े हुए हें, जिससे ये शहरी व ग्रामीण दोनों क्षेत्रों को 
सुविधाएँ प्रदान करते हैं और सभी बीमारियों (साधारण से लेकर 
विशेष देखभाल की जरूरत वाली बीमारियाँ) का इलाज प्रदान करते 
हैं। ग्राम के स्तर पर एक स्वास्थ्य केंद्र होता है, जहाँ प्राय: एक नर्स 
और एक ग्राम स्वास्थ्य सेवक रहता है। इन्हें सामान्य बीमारियों के 
इलाज के लिए प्रशिक्षण दिया जाता है और वे प्राथमिक स्वास्थ्य 
केंद्र के डॉक्टरों की देखरेख में कार्य करते हैं। ग्रामीण क्षेत्र में ऐसा 
केंद्र कई गाँवों की जरूरतों को पूरा करता है। जिला स्तर पर जिला 
अस्पताल होता हे, जो इन सभी स्वास्थ्य केंद्रों को देखरेख करता है। 
बड़े शहरों में कई सरकारी अस्पताल होते हें; जैसे एक वह था 
जिसमें अमन को ले जाया गया था और ऐसे भी विशिष्ट सरकारी 
अस्पताल हें, जिनका जिक्र हाकिम शेख की कहानी में हुआ था। 


इस स्वास्थ्य सेवा को कई कारणों से 'सार्वजनिक' कहा जाता है। 
सरकार ने सभी नागरिकों को स्वास्थ्य सेवाएँ प्रदान करने की वचनबद्धता 
को पूरा करने के लिए ये अस्पताल तथा स्वास्थ्य केंद्र स्थापित किए 
हैं। इन सेवाओं को चलाने के लिए धन उस पेसे से आता है जो लोग 
सरकार को टैक्स के रूप में देते हैं। इसलिए ये सुविधाएँ सबके लिए 
हैं। सार्वजनिक स्वास्थ्य व्यवस्था का एक महत्त्वपूर्ण पहलू यह है कि 
इसका उद्देश्य अच्छी स्वास्थ्य सेवाएँ निःशुल्क या बहुत कम कीमत 
पर देना है, जिससे गरीब लोग भी इलाज करा सकें। स्वास्थ्य सेवाओं 
का अन्य महत्त्वपूर्ण कार्य है बीमारियों जैसे टी.बी., मलेरिया, पीलिया, 
दस्त लगना, हैजा, चिकनगुनिया, आदि को फैलने से रोकना। इसकी 
व्यवस्था सरकार को लोगों के सहयोग से करनी होती है अन्यथा यह 

असफल हो जाएगी। उदाहरण के लिए-मच्छरों को पैदा होने से रोकने 
के अभियान को सफ़ल बनाने के लिए यह सुनिश्चित करना पडेगा कि 
क्षेत्र के सभी लोग अपने कूलरों व घर की छतों आदि पर पानी एकत्र 
न होने दें। 


हाकिम शेख के प्रकरण को पुनः याद करिए। क्या आप जानना 
चाहेंगे कि उनके मामले में कोर्ट ने क्या निर्णय दिया? 


हमारे संविधान के अनुसार लोगों के हित को सुनिश्चित करना और 
सबको स्वास्थ्य सेवाएँ प्रदान करना सरकार का प्राथमिक कर्त्तव्य हे। 


सरकार को हर व्यक्ति के जीवन के अधिकार की रक्षा करनी 
है। अदालत ने कहा कि हाकिम शेख को जिन कठिनाइयों से गुजरना 
पड़ा, उसमें उनकी जान भी जा सकती थी। यदि कोई अस्पताल 
समय पर व्यक्ति को इलाज नहीं प्रदान कर पाता है, तो इसका तात्पर्य 
है कि उसे जीवन की सुरक्षा नहीं दी जा रही हे। 


अदालत ने यह भी कहा कि यह सरकार का कर्त्तव्य है कि वह 
मरीजों को आवश्यक स्वास्थ्य सेवाएँ दे, जिसमें आकस्मिक इलाज 
की सुविधा भी सम्मिलित हो। अस्पताल ओर उनके स्वास्थ्य संबंधी 
कर्मचारियों को आवश्यक इलाज प्रदान करने की जिम्मेदारी पूरी 
करनी चाहिए। कई सरकारी अस्पतालों ने हाकिम शेख का इलाज 
करने से मना कर दिया था। इसलिए अदालत ने राज्य सरकार को 
निर्देश दिए कि वह हाकिम शेख द्वारा इलाज पर व्यय किए गए पूरे 
खर्च का भुगतान करे। 


निजी स्वास्थ्य सेवाएँ 


हमारे देश में कई तरह की निजी स्वास्थ्य सेवाएँ पाई जाती हैं। बड़ी 
संख्या में डॉक्टर अपने निजी दवाखाने चलाते हैं। ग्रामीण क्षेत्रों में 
पंजीकृत चिकित्सा व्यवसायी (आर.एम.पी.) मिल जाते SI शहरी क्षेत्रो 
में बड़ी संख्या में डॉक्टर हैं जिनमें से बहुत-से विशेषज्ञ की सेवाएँ प्रदान 
करते हैं। निजी रूप से चलाए जा रहे अस्पताल व नर्सिंग होम भी हें। 
काफ़ी संख्या में प्रयोगशालाएँ हैं, जो परीक्षण करती हैं व विशिष्ट 
सुविधाएँ उपलब्ध कराती हैं, जैसे-एक्सरे, अल्ट्रासाउंड, आदि। ऐसी 
दुकानें भी हैं, जहाँ से हम दवाइयाँ खरीद सकते हैं। 








गाँव के एक स्वास्थ्य केंद्र में मरीज को दवाई देती 
एक डॉक्टर। 





एक सरकारी अस्पताल में अपने बीमार बच्चे के 
साथ एक औरत। यूनिसेफ के अनुसार हर साल 
10 लाख बच्चे ऐसे संक्रमणों से मर जाते है, 
जिन्हें रोक पाना संभव है। 


किन-किन अर्थो में “सार्वजनिक स्वास्थ्य 
व्यवस्था' सबके लिए उपलब्ध एक 
सेवा है? 


कुछ प्राथमिक स्वास्थ्य केंद्रों अथवा 
अस्पतालों की सूची बनाइए, जो आपके 
घर के पास हैं। अपने अनुभव से अथवा 
उनमें से किसी एक में जाकर केंद्र 
चलाने वाले लोगों का और वहाँ दी 
जाने वाली सुविधाओं का पता लगाइए। 

दिल्‍ली के एक प्रमुख निजी अस्पताल में ऑपरेशन के 
बाद मरीज़ों की देखभाल का कमरा। 


आपके घर के पास कौन-सी निजी 
स्वास्थ्य सेवाएँ उपलब्ध हैं? उन्हें चलाने 
वाले लोगों और वहाँ दी जाने वाली 
सुविधाओं का पता लगाइए। 


भारतीय आयुर्विज्ञान परिषद्‌ का आयुर्विज्ञान 
नैतिक संहिता कहता है - 

जहां तक संभव हो, प्रत्येक चिकित्सक 
को औषधों के जेनेरिक नाम ही उपचार 
पर्ची में लिखने चाहिए और सुनिश्चित 
करना चाहिए कि यह युक्तियुक्त और 
उपयुक्त रूप में हों। 


स्वास्थ्य सेवा को और अधिक 
किफायती कैसे बनाया जा सकता है? 
इस पर चर्चा करें। 


2 0 सामाजिक एवं राजनीतिक जीवन 


जैसा कि इनके नाम से ज्ञात होता है, निजी स्वास्थ्य सेवाओं पर 
सरकार का स्वामित्व अथवा नियंत्रण नहीं होता। सार्वजनिक स्वास्थ्य 
सेवाओं के विपरीत इन निजी स्वास्थ्य संस्थाओं में मरीजों को हर 
सेवा के लिए बहुत धन व्यय करना पड़ता है। 


आज निजी स्वास्थ्य सेवाएँ चारों ओर दिखाई देती हैं। अब तो 
बड़ी-बड़ी कपनियाँ अस्पताल भी चलाती हैं। कुछ कंपनियाँ दवाइयों 
को बनाने और बेचने में भी लगी हैं। शहरों के कोने-कोने में दवाइयों 
की दुकानें देखी जा सकती हैं। 


स्वास्थ्य सेवा और समानता- क्या सबके लिए 
पर्याप्त स्वास्थ्य सेवाएँ उपलब्ध हैं? 


हम भारत में ऐसी स्थिति का सामना कर रहे हैं, जहाँ निजी सेवाएँ 


तो बढ़ रही हैं, परंतु सार्वजनिक नहीं। ऐसी दशा में लोगों को मुख्यतः 
निजी सेवाएँ ही उपलब्ध हो पाती हैं। ये शहरी क्षेत्रों में केंद्रित हैं। इन 
सेवाओं का मूल्य भी अपेक्षाकृत अधिक रहता है। दवाइयाँ महँगी 
होती हैं। बहुत-से लोग उन्हें खरीदने में समर्थ नहीं होते और इसीलिए 
जब परिवार में बीमारी होती हे, तो उन्हें ऋण लेना पड़ता है। 


कुछ निजी सेवाएँ अधिक कमाने के लिए प्रायः ऐसे कार्यो को 
प्रोत्साहित करती हैं, जो सही नहीं हैं। कई बार सस्ते तरीके उपलब्ध 
होने पर भी उनके प्रयोग नहीं किये जा सकते हैं। उदाहरण के लिए 
प्राय: देखा जाता है कि कुछ चिकित्सक जरूरत से ज्यादा दवाइयाँ, 
इंजेक्शन या सेलाइन आदि की सलाह देते हैं, जबकि साधारण इलाज 
भी पर्याप्त हो सकता हे। 

तथ्य यह है कि जनसंख्या के बीस प्रतिशत लोग ही बीमारी के 
दौरान आवश्यक दवाइयों को खरीदने में सक्षम होते हैं। वे लोग भी 
जिन्हें हम गरीब नहीं समझते, दवा संबंधी खर्चों को उठाने में 
कठिनाई का अनुभव करते हैं। एक अध्ययन में यह पाया गया कि 
जो लोग अस्पताल में किसी बीमारी या चोट लगने के कारण भर्ती 
होते हैं, उनमें से चालीस प्रतिशत लोग खर्चों का भुगतान करने के 
लिए पैसे उधार लेते हैं या अपनी कुछ संपत्ति बेचते हैं। 


गरीब लोगों के लिए परिवार में हर बीमारी चिंता ओर मुसीबत का 
कारण बन जाती है। इससे भी बड़ी बात यह है कि ऐसी स्थिति 
बार-बार आती है। गरीब लोग पहले ही पोषण की कमी का शिकार 
होते हैं। ये परिवार उतना भोजन नहीं खाते, जितना इन्हें खाना चाहिए। 
उन्हें जीवन की आधारभूत आवश्यकताएँ जैसे पीने का पानी, घर के 
लिए पर्याप्त जगह, साफ़ वातावरण तक उपलब्ध नहीं हो पाता है 
और इसलिए उनके बीमार पड़ने की संभावना अधिक रहती है। 
बीमारी पर होने वाले खर्चे से उनकी हालत और खराब हो जाती है। 


कभी-कभी केवल पैसा ही लोगों के बेहतर इलाज में बाधक 
नहीं होता। उदाहरण के लिए, महिलाओं को तुरंत इलाज के लिए 
डॉक्टर के पास नहीं ले जाया जाता हे। कई आदिवासी क्षेत्रों में 
स्वास्थ्य केंद्र कम हें और वे भी अच्छी तरह नहीं चलाए जाते ZI 
वहाँ निजी स्वास्थ्य सेवाएँ भी उपलब्ध नहीं हैं। 


क्या किया जा सकता है? 


इसमें कोई संदेह नहीं है कि हमारे देश में लोगों के स्वास्थ्य की दशा 
अच्छी नहीं है। यह सरकार का उत्तरदायित्व है कि वह अपने सब 
नागरिकों को, विशेषकर गरीबों और सुविधाहीनों को, गुणात्मक 
स्वास्थ्य सेवाएँ प्रदान करे। फिर भी लोगों का स्वास्थ्य, जितना जीवन 
को आधारभूत सुविधाओं पर और उनकी सामाजिक स्थिति पर निर्भर 
है, उतना ही स्वास्थ्य सेवाओं के ऊपर भी। इसलिए लोगों के 
स्वास्थ्य को दशा सुधारने के लिए दोनों पक्षों पर कार्य करना 
आवश्यक है। ऐसा करना संभव Vl अगले पृष्ठ पर दिए गए 
उदाहरण देखिए- 








ग्रामीण इलाकों में अकसर एक जीप ही मरीजों के 
लिए चलता-फिरता दवाखाना बन के आती हे। 





इस गर्भवती औरत को एक योग्य डॉक्टर को 
दिखाने के लिए कई किलोमीटर पैदल चलना पड़ 
रहा है। 

ऊपर दिए गए भारत के नक्शे में केरल राज्य को 
गुलाबी रंग से दिखाया गया है। 


इस पुस्तक के पृष्ठ 111 पर भारत का नक्शा दिया 
गया है। इस नक्शे पर अपनी पेंसिल से केरल राज्य 
की आकृति बनाइए। 


28 सामाजिक एवं राजनीतिक जीवन 


केरल का अनुभव 


1996 में केरल सरकार ने राज्य में कुछ महत्त्वपूर्ण परिवर्तन किए। 
राज्य के पूरे बजट का 40 प्रतिशत पंचायतों को दे दिया गया। इससे 
पंचायतें अपनी आवश्यकताओं को योजनाबद्ध कर उनको पूर्ति कर 
सकती थीं। इससे गाँव के लिए पीने का पानी, आहार, औरतों के 
विकास और शिक्षा आदि के लिए उचित व्यवस्था सुनिश्चित करना 
संभव हो सका। इसके फलस्वरूप जल वितरण व्यवस्था की जाँच 
की गई, स्कूलों और आगनवाडियों के काम को सुनिश्चित किया 
गया और गाँव की विशेष समस्याओं पर ध्यान दिया गया। स्वास्थ्य 
केंद्रों में भी सुधार किया गया। इन सब कार्यो से स्थिति में सुधार 
आया। इतने प्रयत्नों के बाद भी कुछ समस्याएं तो बनी रहीं, 
जैसे-दवाइयों की कमी, अस्पतालों में अपर्याप्त बिस्तर, पर्याप्त 
डॉक्टरों का न होना, आदि। इन समस्याओं को दूर करने को 
आवश्यकता है। अधिक जानकारी के लिए, लॉन ऑन करें- 
http: //lsgkerala.gov.in/en 


आइए, अब एक अन्य देश का उदाहरण देखें और स्वास्थ्य 
संबंधी मुद्दों पर उनकी कार्यपद्धति को जानें। 


कोस्टारिका का तरीका 


कोस्टारिका को मध्य अमेरिका का सबसे स्वस्थ देश माना जाता है। 
इसका मुख्य कारण उनके संविधान में निहित है। कई वर्षों पहले 
ARIA ने एक बहुत महत्त्वपूर्ण निर्णय लिया था कि वे देश में सेना 
नहीं रखेंगे। इससे उन्हें सेना पर व्यय किए जाने वाले धन को लोगों की 
शिक्षा, स्वास्थ्य और अन्य आधारभूत जरूरतों पर खर्च करने में मदद 
मिली। कोस्टारिका की सरकार मानती है कि देश के विकास के लिए 
देश का स्वस्थ होना जरूरी हे ओर इसलिए अपने देशवासियों के 
स्वास्थ्य पर बहुत ध्यान देती है। कोस्टारिका की सरकार अपने सभी 
निवासियों को स्वास्थ्य के लिए मूलभूत सेवाएँ a सुविधाएँ देती है, 
जैसे-पीने का सुरक्षित पानी, सफ़ाई, पोषण ओर आवास। स्वास्थ्य की 
शिक्षा को बहुत महत्त्वपूर्ण माना जाता है और सभी स्तरों पर “स्वास्थ्य 
संबंधी ज्ञान', शिक्षा का एक जरूरी भाग है। 

1. इस अध्याय में आपने पढ़ा है कि स्वास्थ्य में सिर्फ़ बीमारी की बात नहीं संविधान का एक महत्त्वपूर्ण हिस्सा यह 
की जा सकती है। संविधान से लिए गए एक अंश को यहाँ पढ़िए और अपने कहता है कि “पोषाहार स्तर और 
शब्दों में समझाइए कि “जीवन का स्तर' और ' सार्वजनिक स्वास्थ्य' के क्या जीवन स्तर को ऊंचा करने तथा लोक 
मायने होंगे। स्वास्थ्य का सुधार करने का राज्य का 

2. सबके लिए स्वास्थ्य की सुविधाएँ उपलब्ध कराने के लिए सरकार कर्तव्य” है। 
कौन-कौन से कदम उठा सकती है? चर्चा कीजिए। 

3. आपको, अपने इलाके में उपलब्ध सार्वजनिक और निजी स्वास्थ्य सेवाओं 
में क्या-क्या अंतर देखने को मिलते हैं? नीचे दी गई तालिका को भरते हुए, 
इनकी तुलना कीजिए और अंतर बताइए। 

4. पानी और साफ-सफाई की गुणवत्ता को सुधार कर अनेकों बीमारियों की सतत विकास लक्ष्य 6: जल और स्वच्छता 
रोकथाम की जा सकती है। उदाहरण देते हुए इस कथन को स्पष्ट Si! www.in.undp.org 


शब्द-संकलन 


सार्वजनिक - वह सेवा या कार्य, जो देश के सब लोगों के लिए है और मुख्य रूप से सरकार द्वारा आयोजित किया जाता है। 
इसमें स्कूल, अस्पताल, टेलीफोन सेवाएँ आदि शामिल हैं। लोग इन सेवाओं की माँग कर सकते हैं और यदि संस्थाएँ ठीक से 
काम नहीं करतीं हैं, तो इन पर सवाल उठा सकते हैं। 


निजी - वह सेवा या कार्य, जो किसी व्यक्ति या कंपनी द्वारा अपने मुनाफे के लिए आयोजित किया जाए। 


चिकित्सा पर्यटक - ये वे विदेशी पर्यटक हें, जो इस देश के उन अस्पतालों में अपना इलाज कराने के लिए विशेष रूप से 
यहाँ आते हैं, जहाँ उन्हें अपने देश की तुलना में बहुत कम मूल्य पर विश्वस्तरीय सुविधाएँ प्राप्त हो जाती हैं। 


संचारणीय बीमारियाँ - ये वे बीमारियाँ हें, जो एक व्यक्ति से दूसरे व्यक्ति को कई माध्यमों से संचारित हो जाती हैं, जैसे-पानी, 
भोजन, हवा इत्यादि। 


ओ पी डी - यह ‘arse पेशेंट डिपार्टमेंट” या “बाह्य रोगी विभाग' का संक्षिप्त रूप हे। अस्पताल में किसी विशेष वार्ड में 
भर्ती होने से पहले रोगी ओ पी डी में जाते ZI 


नैेतिक-आचार - किसी व्यक्ति के व्यवहार को प्रभावित करने वाले नैतिक सिद्धांत। 


जेनेरिक नाम - दवाइयों के रसायनिक नाम। वे दवाइयों में प्रयुक्त सामग्रियों की पहचान करने में मदद करते हैं। वे विश्व स्तर 
पर मान्यता प्राप्त हैं। उदाहरण के लिए, एसिटाइल सालिसैलिक एसिड एस्पिरिन का जेनेरिक नाम है। 

